



Arif Ərsad

KƏNDƏN BAĞLAMA VAR

Xoruzun ilk banından sonra yatağın-
dan qalxan Sadıx kişi paltarlarını əyni-
nə keçirib həyətdə düşdü. Səhər idmanı
edirmiş kimi qollarını sağa-sola yellə-
di, bir-iki dəfə oturub durduqdan sonra
həyətdəki su kranına tərəf gedi, mıxcadan-
asılmış məhrəbanı boynuna atdı, sonra
kranını açıb əl-üzünü yudu.

Üz-gözünü qurulayandan sonra
məhrəbanı yenidən mıxcadan asıb,
evin böyründəki bağa keçdi. Tutağacı-
na yaxınlaşıb budağını aşağı aydı, iş-
tahla tut yeməyə girişdi. Tövlədən gə-
lən qoyun-quzunun mələşmə səsi
onu, tutlarını həvəslə yediyi ağacından
aralanmağa məcbur etdi. Qolundakı sa-
ata baxdı, saat yeddiyə on beş dəqiqə
işləyirdi. Tövləyə yaxınlaşıb qapısını
açdı. Qoyun-quzu mələşə-mələşə töv-
lədən çıxıb həyətdə darvazasına doğru
getdi. Sadıx kişi sürünü qabağına qatıb
kəndin mərkəzi küçəsinə tərəfapardı.
Mərkəzi küçə deyəndə ki, yüz qırx ev-
dən ibarət olankəndin torpaq yoldan
ibarət cəmi bir küçəsi var idi. Evlər də
səliqə ilə yol boyunca tikilmişdi. Bu
yol öz başlanğıcını kəndin birbaşa
tikilən məktəb və poçt şöbəsinə alırdı,
kəndin o biri başında olan mağaza,
klub və idarə binasının yanında da so-
na çatırırdı. Sadıx elə həmin o mərkəzi
küçənin qırağında, özünün iyirmiye
yaxın qoyun-quzusu ilə kəndin qoyun
nobatını gözləyən İsrail kişiye yaxın-
laşdı. Sadıx kişinin qoyunları tez qaçıb
İsrailin qoyunlarına qarışdı.

- Sabahın xeyir olsun, ay İsrail. No-
bat hələ keçməyib ki?-deyərək ona əl
uzatdı.

- Sabahın xeyir. Yox, keçməyib.
Harda olsa bir-iki dəqiqəyə gələr - de-
yən, İsrail gözlərini yola dikib baxdı.
Sonra:- Ay Sadıx, bugün nobatda ki-
min növbəsidir, bilmirsiniz?

Sadıx uzaqdan, kəndin o başından
gələn qoyun sürüsünə baxaraq İsrailə
cavab verdi:

- Odu ey, sürü gəlir. Əslinə qalsa
mənim növbəmdir, amma bu gün rayo-
na iclasa getməliyəm, ona görə də mə-
ni Musa kişi əvəz eliyir. Mən də onun
yerinə sabah nobata gedəcəm.

İsrail başını yelləyərək dilləndi:

- Deyirəm bu hökumət də kefdi ey
vallah, ə, gündə iclas olar?

- Deməyir İsrail, bu bir il də bir tə-
hər başa vursaydım, rahatca təqaüdə
çıxardım. İsrail, sən sürünü nobata
qat, mən gedim evə əynimi dəyişim,
yoxsa iclasa gecikərəm...

Sadıx kənddə çox da böyük olma-
yan poçt şöbəsinin rəisi idi. Özündən
başqa cəmi iki işçisi vardı. Bir əməli-
yatçı Yeganə, birdə poçtalyon Pərca-
handan ibarət olan bu şöbə açılan gün-

dən ona Sadıx rəhbərlik edirdi. Rəh-
bərlik edirdi deyəndə ki, poçtun işi elə
də ağır deyildi. Az-çox məktub yazan
olsa da, bir iki nəfər abunə ilə qəzet al-
sa da, başqa əməliyyatlar demək olar
ki, olmurdu. Təqaüdcülərə verilən tə-
qaüdləri nəzərə almasaq, nə başqa ye-
rə pul göndərən var idi, nə də başqa
yerdən kiməsə pulgəlmirdi. Kənddə
hamının evində telefon olduğundan,
hər əlində bir mobil telefon gəzdirdi-
yindən, başqa yerlərə zəng etmək üçün
poçta qoyulan telefon aparatını da toz
basmışdı. Kənddə elə cavanlar var idi
ki, əllərində iki telefon gəzdirdi. Mo-
bil telefonu olmayan bir adam var idisə,
o da Sadıx özü idi. Kənd cavanları əs-
gərliyə gedəndə hər kəsdən çox sevin-
nən bəlkə də Sadıx olurdu. Çünki son-
radan əsgərlərə göndərilən bağlamala-
rın sayı poçtun bağlama göndərmə pla-
nının göstəricisinə müsbət təsir edirdi.
Son altı ay ərzində isə kənddən bir nə-
fər olsa heç yerə poçt bağlaması gön-
dərmişdi. Sadıx hiss edirdi ki, əgər-
bu iclasda poçtun işindən söz düşsə, bu
zəhrimara qalmış bağlama məsələsinə
görə ona irad tutacaqlar. Bəlkə heç ona
sözdeyən olmayacaq, bəlkə heç poçt
yada düşməyəcək, nə bilmək olar ki,
iclasdı da, hər şey ola bilər...

Sadıx həyətdə darvazasından içəri gi-
rəndə arvadı Tavat inək sağırdı. Sadıx
armud ağacının altında yerə sərilmiş
palazın üstündəki döşəkçələrin birinin
üstündə oturdu. Arvadın işini qurtar-
masını gözləməyib təzəcə qaynayan
samovardan özünə birstəkan çay süz-
dü. Tavat arvad sağdığı südü süzüb
ocağın üstünə qoydu. Sonra süfrəyə
təndir çörəyi, pendir, kərə yağ, qayna-
dılmış yumurta düzərək ərinin yanında
özünə yer etdi. Samovardan bir stəkan
çay süzüb öz qabağına qoydu. Qaynar-
çayı üfürə-üfürə içərək dilləndi:

- Kişi, sən bu gün nobata getməli
deyildin?

Sadıx düzəltdiyi dürməkdən dişlə-
yib cavab verdi:

-Günümü dəyişmişəm, sabah gedə-
cəm, bu gün rayona iclasa gedirəm.
Sən mənim kostyumumu hazırla, ağ
köynəyimi ütülə, onu geyəcəm. Gör o
qara qalstukum hardadır, onu da tap.

-Bəs sən sabah, şənbə-bazar şəhərə
gedirdin, nəvələrə mer-meyvə aparır-
dın, nə oldu?

-İclas girdi araya da. Şənbə günü də
nobatdayam, eybi yoxdur, nobatdan
sonra gedərəm, nəvələri görərəm, bir-
iki günə də qayıdaram. Sən onların
pay-puşunu hazırla, heç nə yadımdan
çıxmasın ha.

-Narahat olma, a kişi, elə şey yaddan
çıxar?- deyən, Tavat çayını içdi. Rəbi-
təçilər yavaş-yavaş yeni tikilən mərkə-
zi poçtun iclasalına toplaşdılar. Saat
onda başlayan iclasın işi günorta saat
ikiyə qədər çəkdi. Rayon rəhbərlərinin
də iştirak etdiyi iclasda mərkəzi poçtun
yeni təyin olunmuş müdiri bir-iki nəfər
idarə müdürünü çıxarmaqla, demək olar
ki, hamının işinə bir-bir öz iradını bil-

Hekayə

dirdi. Sadıxı da ayağa qaldıraraq ondan
poçtun işində dönüş yaratmağı tələb et-
di, verilən arayışlara əsasən son iki
rübə poçtdan birçə dənə də olsun
bağlama göndərilməməsinə onun yadı-
na saldı və:

-Belə gedərsə təqaüd yaşından əv-
vəl işdən gedəsi olacaqsan, Sadıx
müəllim,- deyib poçtla bağlı fikirlərini
bitirdi.

Dörd saat çəkən iclas nəhayət ki, bir
neçə işçinin fəxri fərmanla təltif olun-
ması ilə başa çatdı.

Sadıx avtobusdan evinin yanında
düşəndə, günortadan xeyli keçmişdi.
Darvazadan içəri girən kimi həyətdəki
armud ağacının kölgəsində arvadının
sacda bışirdiyi yuxaların ətiri onu məst
etdi. Pencəyini, qalstukunu çıxarıb
ağacdan asdıqdan sonarəsacın yanında-
kı döşəkçənin üstündə bardaş qurub
oturdu. Arvadının isti yuxanın arasına
pendir qoyaraq büküb ona verdiyidür-
məyi istəhlə yeməyə girişdi. Sonra ar-
vadının əlindən şişi alıb sacın üstündə
olan yaymanı çevirməyə kömək etdi.
Arvadı kəndəni oxlovla açaraq:

-İclas necə keçdi?-deyə, soruşdu.

Sadıx da əlini yelləyib:

-Necə keçəcək, o ki, var dannadı-
lar,- dedi.

Tavat əlinin işini bir anlıq saxladı:

-Niyə ki, nə üstündə, a kişi?

-Nə bilim ee, dedilər ki, niyə cama-
at bağlama göndərmir. Mən neyniyə
bilərəm ki? Kimsə bağlama göndər-
mək istədi, mən depoçt müdürü olub
qabağını aldım?

Sadıx iclasda ona aid olan hissəni
təfsilatı ilə arvadına danışdı. Son cüm-
ləsini deyəndə Tavat əsəbləşdi:

-Ay siz öləsiz, çıxardarsız! Səni yi-
yəsiz görüblər? Təqaüdə bir il qalan
adamı da işdən çıxardarlar, ay başıvıza
dönüm?

-Demir ee çıxardıram, deyir ki, dö-
nüş yaratmasan çıxardacam,- deyən
Sadıx söhbəti yumşaltmağa çalışdı.

-Bəs onda, bu basa-basda sən necə
gedəcəksən şəhərə, poçtun qapısını qı-
fillayacaqsan? Bəs bu bağlama planın
nə təhərolacaq, a kişi?

-Boş-boş danışma, ay arvad, poçtun
qapısını bağlamaq olar? Mən gələ-
nə qədər, Yeganə məni bir-iki gün əvəz
edər. Narahat olma, iki günlə dünya da-
ğılmaz, qayıdandan sonra işimdə dönüş
yaradaram da,- deyən Sadıx son sözlə-
rini deyəndə qanı yenə qaraldı.

Səhəri günün axşamı qoyun noba-
tından döən Sadıx yuyunub kostyu-
munu geyindi, qalstukunu taxdı, sonra
da arvadının ona açdığı şam süfrəsinin
arxasına keçdi. Tələsik bir-iki tikə ye-
yəndən sonra evdən çıxıb sonuncu av-
tobusa əyləşdi və rayon mərkəzindəki
dəmir yol vağzalına gəldi. Bakıya ge-
dən qatarın gəlməsinə hələ yarım saat
qalırdı. Biletini alıb vağzalın həyətin-
dəki oturmaqda oturub qatarın gəlmə-
sinə gözləməyə başladı. Birdən, yanın-
da yerə qoyduğu əl çantasına baxıb

əsəbləşərək, öz-özünə deyilməyə baş-
ladı:

-Əh, bu arvad da qocaldıqca lap ba-
şını itirir ey, deyəsən. Bəs bu mənə yol
tədarükü görürdü, uşaqlara mer-meyvə
qoyurdu, bəs niyə qoymayıb? Özüm də
dili mənə tapşırdım ey. Yadımdan çıx-
maz, yadımdan çıxmaz... Ay sənəni ya-
dına nə deyim?

Qatarın fit səsi Sadıxı fikirlərindən
ayırırdı. Əl çantasını götürüb dilxor hal-
da perronda dayanan qatara tərəf adı-
dımladı...

İki gün idi ki, Sadıx oğlunun evində,
nəvələri ilə xoş günlər keçirirdi. Sabah
axşamkı qatara bilet aldığından, arxa-
yınca səhər yeməyini yeyən kimi nə-
vələrinin əllərindən tutub bulvara gəz-
məyə apardı. Oğlu ilə gəlini işdə ol-
duqlarından nahar yeməyini nəvələri-
ri ilə birlikdə bulvardakı kafələrin bi-
rində yeyib evə qayıtdı. Qapıya yaxın-
laşanda ev telefonunun zənginin səsinə
əşidib, tələsik qapını açdı. Uşaqları qa-
pıdan içəri salınca, telefon zəngi susdu.

"Yəqin arvadı, narahat olub zəng
elidir. Belə narahat olan idin, bağın
meyvəsindən, motalından, qapımda
əkdiyim tərəvəzdən, kartofdan, beş-altı
büküm yuxadan, toyuqdan, cücədən
yolub qoyardın bir çamadan, götürər-
dim də uşaqlara. Nə təhər olur ey, nə-
vələr yadıma düşür, onlara pay-pürüş
qoymaq yadıma düşür?"-deyərək, öz-
özünə danışdı.

Bir az sonra telefon zəngi yenidən
çalındı, Sadıx tez telefonun dəstəyini
qaldıraraq cavab verdi:

-Alo, eşidirəm.

-Salam, bağışlayın, bayaqdan bir ne-
çə dəfə zəng vurmuşam, amma telefo-
nun dəstəyini qaldıran olmadı. Bura
Taleh müəlliminədir?

-Bəli qızım, onun evidir. Mən də
onun atasıyam, nə lazımdı ki?

-Danışan poçt şöbəsinə əməli-
yatçı Mehriban xanımdır. Taleh müəl-
limə kənddən on iki ədəd bağlama gö-
lib, saat altıya qədər gəlsin aparsın.
Yoxsa sabaha qalsa içindəki ərzaqlar
xarab ola bilər. Sağ olun!..

Sadıx bağlamaları evə qaldırmaqda
oğluna köməklik edib qurtarandan son-
ra divanda əyləşib, maraqla gəlininin
bağlamaları açmasına tamaşa etməyə
başladı. Bağlamaların içindən çıxan ər-
zaqlara, meyvələrə, yolunub təmizlə-
miş çolpalara baxıb gülümsündü.
Özündən ixtiyarsız:

-Sağ ol e, ay arvad, səndən yoxdu,
vallah... Bax bu da sizə bağlama planı.
Hə, indi işdən çıxardın görüm, necə çı-
xardırsınız? Tavat sizin başınızda turp
əkər, turp-dedi.

Taleh atasının dediyi "turp" kəlmə-
sini eşidib çəşqin halda dilləndi:

-Ata, anam turp göndərməyib axı,
ürəyin istəyirsə gedim bazardan alım?

Sadıx gülümsəyərək oğluna cavab
verdi:

-Yox istəmirəm. Anan hələ turp ək-
məyib, əkəndə bir bağlama da turp
göndərir. Narahat olma...